

TNPSC துளிகள்

- ❖ எம்எஸ்டிஇ - ஐபிஎம் ஆகியவற்றின் கூட்டு முயற்சியானது அதிக எண்ணிக்கையிலான வேலை தேடுபவர்களை அடைவதற்காகவும் இந்தியாவில் வணிக முதலாளிகளுக்கு புதிய வளங்களை அளிப்பதற்காகவும் வேண்டி "திறன் கட்டமைப்பை வளர்த்தல்" என்ற ஒரு இலவச டிஜிட்டல் கற்றல் இணைய தளத்தை வெளியிட்டுள்ளன.
- ❖ ஈரானின் இஸ்லாமியப் புரட்சிகர பாதுகாப்புப் படையானது அடுத்த ஆண்டின் மார்ச் மாதத்தில் இந்தியப் பெருங்கடல் பகுதியில் தனது நிரந்தர இராணுவ தளத்தை அமைக்க இருக்கின்றது.
- ❖ ஒள்ளிசி விதேஷ் நிறுவனத்திற்கு "Shwe எண்ணெய் மற்றும் எரிவாயுத் திட்டத்தின்" மேம்பாட்டிற்காக மத்திய அரசினால் ஒப்புதல் அளிக்கப்பட்டுள்ளது.
 - இந்த "Shwe எண்ணெய் மற்றும் எரிவாயு திட்டமானது" மியான்மரில் அமைந்து உள்ளது.

தேசியச் செய்திகள்

ஒபிசியின் துணை (உள்) வகைப்படுத்துதல் குறித்த ஆணையத்தின் காலநீட்டிப்பு

- ❖ சமீபத்தில் இதர பிற்படுத்தப்பட்ட வகுப்பினரின் துணை (உள்) வகைப்படுத்துதல் குறித்து ஆய்வு செய்வதற்காக அமைக்கப்பட்ட குழுவின் பதவிக் காலத்தை அடுத்த 6 மாத காலத்திற்கு, அதாவது 2021 ஆம் ஆண்டு ஜனவரி 31 ஆம் தேதி வரை மத்திய அமைச்சரவை நீட்டித்துள்ளது.
- ❖ தற்பொழுது இதர பிற்படுத்தப்பட்ட வகுப்பினருக்காக எந்தவொரு உள் வகைப்படுத்துதலும் நடைமுறையில் இல்லை. 27% இடஒதுக்கீடு என்ற ஒரே மொத்த வகையிலான வகைப்படுத்துதல் மட்டுமே உள்ளது.
- ❖ இந்த ஆணையமானது ஒய்வு பெற்ற நீதிபதி G. ரோகிணி என்பவரால் தலைமை தாங்கப் படுகின்றது.
- ❖ இது இந்திய அரசியலமைப்பின் சரத்து 340ன் கீழ் 2017 ஆம் ஆண்டு அக்டோபர் 02 அன்று இந்திய குடியரசுத் தலைவரின் ஒப்புதலுடன் அமைக்கப்பட்டுள்ளது.
- ❖ இந்திய அரசியலமைப்பின் 340வது சரத்தானது பிற்படுத்தப்பட்ட வகுப்பினரின் நிலை குறித்து ஆய்வு செய்வதற்காக வேண்டி ஆணையத்தின் நியமனத்திற்கான விதிமுறைகளை வழங்குகின்றது.

வருடாந்திர காசநோய் அறிக்கை

- ❖ இது மத்திய சுகாதார மற்றும் குடும்ப நலத்துறை அமைச்சகத்தின் மத்தியக் காச நோய்ப் பிரிவினால் தயாரிக்கப்பட்டு வெளியிடப்பட்டுள்ளது.
- ❖ 2019 ஆம் ஆண்டில் இந்தியாவில் 24.04லட்சம் காச நோயாளிகள் உள்ளனர். இது 2018 ஆம் ஆண்டு இருந்த எண்ணிக்கையை விட 14% அதிகமாகும்.
- ❖ நிக்சய் என்ற முறையின் மூலம் காச நோயாளிகளின் அறிவிப்பு வரிசையை இந்தியா முழுவதும் நிறைவு செய்ய இருக்கின்றது.
- ❖ இந்திய அரசானது “தேசியக் காசநோய் கட்டுப்பாட்டுத் திட்டம்” என்பதனை “தேசியக் காசநோய் ஒழிப்புத் திட்டம்” என்று மறுபெயரிட்டுள்ளது.
- ❖ இது, 2025 ஆம் ஆண்டுவாக்கில் நாட்டின் காசநோயை ஒழிப்பதின் மீது கவனம் செலுத்துகின்றது.
- ❖ மிகப்பெரிய மாநிலங்களின் வரிசையில் குஜராத் மாநிலமானது சிறப்பாக செயல்படும் மாநிலமாகத் தரவரிசைப் படுத்தப்பட்டுள்ளது. இதில் இதற்கு அடுத்து ஆந்திரப் பிரதேசம் மற்றும் இமாச்சலப் பிரதேசம் ஆகியவை முறையே 2வது மற்றும் 3வது இடங்களில் தரவரிசைப் படுத்தப்பட்டுள்ளன.

“eBlood”

- ❖ மத்திய சுகாதார நலத்துறை அமைச்சரான டாக்டர் ஹர்ஷ்வர்தன் “eBlood” சேவைகள் என்ற ஒரு கைபேசி செயலியைத் தொடங்கி வைத்துள்ளார்.
- ❖ இந்தச் செயலியானது இந்தியச் செஞ்சிலுவைச் சங்கத்தின் ஒரு முன்னெடுப்பாகும்.



சர்வதேசச் செய்திகள்

பாகிஸ்தானின் இந்துக் கோயில்

- ❖ கிருஷ்ணர் கடவுளுக்கு அர்ப்பணிக்கப்பட்ட முதலாவது இந்துக் கோவிலுக்கான அடிக்கல் நாட்டு விழாவானது பாகிஸ்தானின் தலைநகரான இஸ்லாமாபாத்தில் நடத்தப் பட்டது.


- ❖ பாகிஸ்தான் விடுதலை பெற்றதிலிருந்து இஸ்லாமாபாத்தில் கட்டப்படும் முதலாவது இந்துக் கோவில் இதுவாகும்.
- ❖ இந்தக் கோவிலின் பெயர் ஸ்ரீ கிருஷ்ணா மந்திர் என்பதாகும்.

வியன்னா ஒப்பந்தம்

- ❖ இஸ்லாமாபாத்தில் உள்ள இந்திய உயர் ஆணையக அலுவலகத்தில் பணியாற்றும் ஊழியர்களின் எண்ணிக்கையை 50% ஆகக் குறைக்க மத்திய வெளியுறவுத் துறை அமைச்சகம் முடிவு செய்துள்ளது.
- ❖ மேலும் இந்தியா புதுதில்லியில் உள்ள இந்தியாவிற்கான பாகிஸ்தான் உயர் ஆணையக அலுவலகத்தில் உள்ள பணியாளர்களின் எண்ணிக்கையையும் 50% ஆகக் குறைக்க வலியுறுத்தியுள்ளது.
- ❖ வியன்னா ஒப்பந்தத்தை பாகிஸ்தான் மீறியதைத் தொடர்ந்து இந்தியா இந்நடவடிக்கையை எடுத்துள்ளது.

இந்தியாவிற்கு வெளியே உள்ள உலகின் முதலாவது யோகாப் பல்கலைக் கழகம்

- ❖ இது அமெரிக்காவின் லாஸ் ஏஞ்சல்ஸ் நகரில் தொடங்கப்பட்டுள்ளது.
- ❖ சுவாமி விவேகானந்தரின் நினைவாக இந்தப் பல்கலைக்கழகத்திற்கு இவரது பெயர் இடப்பட்டுள்ளது.
- ❖ இது வெது சர்வதேச யோகா தின அனுசரிப்பின் ஒரு பகுதியாகத் தொடங்கப் பட்டுள்ளது.



உலகளாவியக் கல்விக் கண்காணிப்பு அறிக்கை

- ❖ இது யுனெஸ்கோவினால் வெளியிடப்பட்டுள்ள ஆதாரத்தின் அடிப்படையிலான



ஒரு வருடாந்திர அறிக்கையாகும்.

- ❖ இது புதிய நீடித்த வளர்ச்சிக்கான இலக்குகள் கட்டமைப்பில் கல்வி சார்ந்த இலக்குகளை நோக்கிய ஒரு கண்காணிப்புச் செயல்முறைப் பணியை மேற்கொள்ள வேண்டி பணியமர்த்தப் பட்டிருக்கின்றது.
- ❖ இது கல்வி குறித்த உலகச் சமத்துவமின்மை தரவுத் தளத்தையும் உருவாக்கி உள்ளது.

FATF-ன் சாம்பல் நிறப் பட்டியல் - பாகிஸ்தான்

- ❖ பாகிஸ்தான் தற்பொழுது மீண்டும் கருப்புப் பட்டியலில் நுழைவதிலிருந்து தப்பித்து உள்ளது.
- ❖ FATF-ல் சீனா தலைமையேற்றதின் மூலம் இந்நடவடிக்கை எடுக்கப் பட்டுள்ளது.
- ❖ நிதியியல் நடவடிக்கைப் பணிக் குழுவின் (FATF - Financial Action Task Force) முழுமையான மற்றும் பணிக் குழுச் சந்திப்பின் போது இம்முடிவானது எடுக்கப் பட்டுள்ளது.
- ❖ 2019 ஆம் ஆண்டு ஜூலை 01 ஆம் தேதி முதல் 2020 ஆம் ஆண்டு ஜூன் 30 வரை FATF-ன் தலைவராக சீனா உள்ளது.
- ❖ 2020 ஆம் ஆண்டு ஜூலை 01 ஆம் தேதியிலிருந்து FATF-ன் தலைமைப் பதவியை ஜெர்மனி கைப்பற்ற இருக்கின்றது. இது 2021 ஆம் ஆண்டு ஜூன் 30 வரை அதன் தலைவராக இருக்கும்.

நாசிசத்திற்கு எதிரான வெற்றி

- ❖ இந்திய ஆயுதப் படைகளின் முப்படைப் பிரிவானது மாஸ்கோவின் சிவப்புச் சதுக்கத்தில் நடைபெற்ற இரஷ்ய தின அணிவகுப்பில் பங்கேற்றுள்ளது.
- ❖ இந்த ஆண்டானது 2வது உலகப் போரின் போது 1945 ஆம் ஆண்டில் நாசி ஜெர்மனிக்கு எதிராக பெற்ற வெற்றியின் 75வது ஆண்டு தினத்தைக் குறிக்கின்றது.
- ❖ இத்தின அணிவகுப்பில் நேரடியாகக் கலந்து கொண்ட சிறப்பு விருந்தினர்களில் இந்தியப் பாதுகாப்புத் துறை அமைச்சரான ராஜ்நாத் சிங்கும் ஒருவராவார்.
- ❖ இந்தியா முதன்முறையாக 2015 ஆம் ஆண்டில் ரஷ்யா அணிவகுப்பில் கலந்து கொண்டது.
- ❖ ஆனால் அப்பொழுது இந்த அணிவகுப்பில் இந்தியத் தரைப்படை இராணுவம் மட்டுமே கலந்து கொண்டது.



மாநிலச் செய்திகள்

குவிநகர் விமான நிலையம்

- ❖ உத்தரப் பிரதேசத்தின் குவிநகர் விமான நிலையமானது சர்வதேச விமான நிலையமாக அறிவிக்கப் பட்டுள்ளது.
- ❖ குவிநகர் என்பது கௌதம புத்தர் மகாபரிநிர்வாணா என்ற நிலையை அடைந்த ஒரு புத்த சமயப் புனித நகரமாகும்.

தேவிகா மற்றும் புனேஜா

- ❖ மத்திய வட கிழக்குப் பிராந்திய வளர்ச்சிக்கான இணையமைச்சரான ஜிதேந்திர சிங் ஜம்மு காஷ்மீரில் தேவிகா மற்றும் புனேஜா ஆகிய பாலங்களைத் திறந்து வைத்து உள்ளார்.
- ❖ இது எல்லைச் சாலைகள் அமைப்பினால் கட்டப்பட்டுள்ளது.

ஹரிதா ஹரம்

- ❖ தெலுங்கானா மாநில முதல்வரான K. சந்திரசேகர் ராவ் ஹரிதா ஹரம் என்ற திட்டத்தின் வெது கட்டத்தைத் தொடங்கி வைத்துள்ளார்.
- ❖ இத்திட்டத்தின் வெது கட்டத்தின் கீழ், மாநிலம் முழுவதும் 30 கோடி மரக் கன்றுகள் நட இலக்கு நிர்ணயிக்கப்பட்டுள்ளது.

K.K. சைலஜா

- ❖ ஐக்கிய நாடுகள் அமைப்பானது கேரள மாநில சுகாதாரத் துறை அமைச்சரான K.K. சைலஜா என்பவரை உலகப் பொதுப் பணி தினம் (ஜூன் 23) குறித்த விவாதக் குழுவிற்கு அழைத்ததன் மூலம் அவரைக் கௌரவித்துள்ளது.
- ❖ கோவிட்-19 நோய்த் தொற்றைக் கட்டுப்படுத்துவதற்காக நடைமுறைப்படுத்தப்பட்ட உத்திகள் குறித்து பேசுவதற்காக வேண்டி இந்தியாவிலிருந்து கௌரவிக்கப்பட்ட பேச்சாளர் இவராவார்.

முக்கிய தினங்கள்

மாலுமிகளின் (கடற் பிரயாணி) தினம் - ஜூன் 25

- ❖ தற்பொழுது இது ஐக்கிய நாடுகள் அனுசரிப்பின் வருடாந்திரப் பட்டியலில் இணைக்கப் பட்டு உள்ளது.

- ❖ இது குறித்த ஒரு தீர்மானமானது 2010 ஆம் ஆண்டில் பிலிப்பைன்சின் மணிலாவில் நடத்தப்பட்ட 1978 ஆம் ஆண்டிற்கான மாலுமிகளுக்கான பயிற்சி, சான்றிதழளிப்பு மற்றும் கண்காணித்தல் ஆகியவற்றின் தரங்கள் குறித்த ஒரு சர்வதேச ஒப்பந்தத்திற்கான பங்காளர்கள் மாநாட்டில் ஏற்றுக் கொள்ளப் பட்டது.

#SeafarersAreKeyWorkers



- ❖ சர்வதேசக் கடல்சார் அமைப்பானது இத்தினத்தை அனுசரிப்பதற்கான ஒரு தலைமை அமைப்பாகும்.
- ❖ இந்த ஆண்டிற்கான இத்தினத்தின் கருத்துரு, “மாலுமிகள் என்பவர்கள் முக்கியமான பணியாளர்கள்” என்பதாகும்.

உலக வெண்புள்ளி தினம் - ஜூன் 25

- ❖ இந்தத் தினமானது அமெரிக்காவின் விஆர் நிறுவனம் மற்றும் நைஜீரியாவின் “VITSAF” நிறுவனம் ஆகிய இலாப நோக்கமற்ற அமைப்புகளினால் தொடங்கப் பட்டுள்ளது.
- ❖ முதலாவது உலக வெண்புள்ளி தினமானது 2011 ஆம் ஆண்டு ஜூன் 25 அன்று அனுசரிக்கப் பட்டது.

